
व्ही शब्द 


संस्कृत प्रचार की दृष्टि से कार्यालय द्वारा ऐसे अनेक एकाङ्की नाटकों 
तथा सम्वादों के प्रकाशन का आयोजन किया गया है, जिसकी सरस- 
सुबोध भाषा हो तथा जो अल्प पात्रों द्वारा अल्प समय में ही प्रदशित 
किये जा सकें | तदनुसार “कौत्सस्य गुरुदक्षिणा” तथा “भोजराज्ये संस्कृत- 
साम्राज्यम्‌' नामक दो मनोहर एकाङ्की नाटक प्रकाशित हो चुके हैं 
जिनका संस्कृत पाठशालाओं तथा स्कूल-कालेजो द्वारा सफल अभिनय 


किया जा चुका है और जो भाषा तथा कथावस्तु की दृष्टि से बहुत ही 
जनप्रिय प्रमाणित हुए हैं । 


प्रस्तुत पुस्तक में सम्प्रति इसी प्रकार के छोटे-छोटे दस नाटक प्रकाशित 
किये जा रहे हैं । इनमें से प्रथम तो गीता का श्रीकृष्णार्जनसम्वाद ही है 
जो अभिनय के रूप में प्रस्तुत किया जायेगा ओर शेष आठ छोटे-बड़े 
एकाङ्की हैं। इन नाटकों के कथाभाग तथा इलोक सभी प्राचीन ग्रन्थों से 
लिये गये हैं जिसका उल्लेख अग्निम पृष्ठ पर कर दिया गया है। गण-दोष 
को दृष्टि से यह प्रयास कहाँ तक सफल या विफल है, इसका निर्णय तो 
पाठकों तथा अभिनेताओं को करना है, पर यदि छोटी-बड़ी समस्त शिक्षा- 
संस्थाओं द्वारा समय-समय पर इन Z= के प्रदर्शन का आयोजन होता 


रहे तो संस्कृत तथा भारतीय संस्कृति के प्रचार को दिशा में बडी सहायता 
मिल सकती है यह निविवाद सत्य है। 


(२.८) 


अतएव समस्त संस्कृत पाठशालाओं तथा स्कूल-कालेजों के संस्कुता- 
ध्यापकों तथा संस्कृत-छात्रो से हमारी विनम्र प्रार्थना है कि वे अपनी 
संस्थाओं में पूर्व प्रकाशित तथा इन नव प्रकाशित नाटकों के अभिनय का 
आयोजन कर मनोरंजन तथा ज्ञानव्धेन के साथ संस्कृत के प्रचार में 
सहायता करने की कृपा करें। जो लोग दृव्यों के बीच-बीच में गान तथा 
प्रहसन को भी सम्मिलित करना चाहें वे कार्यालय द्वारा प्रकाशित 
“संस्कृत गान माला” तथा “संस्कृत प्रहसनम्‌” नामक पुस्तकें मँगाकर 
इनसे उपयुक्त सामग्री लेने का कष्ट करेंगे। यह हमारी प्रार्थना कन्या- 
विद्यालयों की अध्यापिकओं तथा छात्राओं से विशेष रूप से Š | 


मकर संक्रान्ति विनीत 
२०४८ वि० लेखक 
१५-१-१९९२ ई० 


१. 
२. भीष्म-प्रतिज्ञा 

३. अभिमन्योः प्रयाणम्‌ 
४. अश्वमेधस्य तुरगः 
५, 
६ 
9 
८ 
९, 


नाटक-सूची 


( आधार ग्रन्थों के निर्देश के साथ ) 


अभिनय 
श्रीकृष्णा ्जुनीयम्‌ 


श्रीकृष्णस्य दधिचोर्यम्‌ 


. अर्जुनस्य जितेन्द्रियता 

, आत्रेयी-वनदेवता-सम्वादः 
. यक्षसन्देदाः 

. राजपुत्राणां शिक्षा 

१०. 


शंक राचार्यस्य विजययात्रा 


आधार ग्रन्थ 

( गोता ) 

( महाभारतम्‌ ) 

( महाभारतम्‌ ) 

( उत्तररामचरितम्‌ ) 
( पुराण संहिता ) 

( महाभारतम्‌ ) 

( उत्तररामचरितम्‌ ) 
( मेघदूतम्‌ ) 

( पञ्चतन्त्रम्‌ ) 

( शंकरदिग्विजयः ) 

१--श्रीऋष्णाजुनी यम 
स्थानम्‌-युद्धस्थलम्‌ 


युद्धे आत्मनः एव गुरुजनानां बन्धुबान्धवानां च वधे पापाशंकया 
आकुलचेतसः कम्पमानस्य च अर्जुनस्य श्रीकृष्णं प्रति 
युद्धपरित्यागाय निवेदनम्‌ । 

मजनः--दृष्ट्वेमं स्वजनं कृषण युयुत्सुं समुपस्थितम्‌ l 
सीदन्ति मम गात्राणि मुखं च परिशुष्यति। 
वेपथुश्च शरीरे मे रोमहषंश्च जायते ॥ 
गाण्डीवं स्रंसते हस्तात्‌ त्वक्‌ चेव परिदह्यते । 
न च शक्नोम्यवस्थात्‌ भ्रमतीव च मे मनः॥ 
निमित्तानि च पश्यामि विपरीतानि केशव । 
न च श्ररश्रोऽनुपश्यामि हृत्वा स्वजनमाहवे ॥ 
आचार्याः पितरः पुत्राः तथंव च पितामहाः । 
मातुलाः इवशुराः पौत्राः व्यालाः सम्बन्धिनस्तथा ॥ 
एतान्न हन्तुमिच्छामि घ्नतोऽपि मधुसूदन । 
अपि त्रेलोक्यराज्यस्य हेतोः कि नु महीकृते ॥ 
अहो वत महत्पापं कतुः ,व्यवसिता वयम्‌। 
यद्‌ राज्यसुखलोभेन हन्तुं स्वजनमुद्यताः ॥ 
यदि मामप्रतीकारम्‌ AMA शस्त्रपाणयः | 
धार्तराष्ट्रा रणे हन्युस्‌ तन्मे क्षेमतरं भवेत्‌ ॥ 

श्रीकृष्ण:-अहो आश्चय॑म्‌ आदचयंम्‌ ! x 
कुतस्त्वा कश्मलमिदं विषमे समुपस्थितम्‌ । 
अनार्यजुष्टमस्वर्ग्यम्‌ अकीतिकरमर्जुन ॥ 
क्लेव्यं मा स्म गमः पार्थ नैतत्त्वय्युपपयते । 
क्षुद्र हूदयदोर्बल्यं त्यबत्वोत्तिष्ठः परन्तप ॥ 

अजनः आयं ! नहि मे किञ्चिदपि क्लैब्यं हृदयदौबंल्यं वा वतंते, परन्तु 
भवान्‌ एव कथयतु 


( २ ) 
कथं भीष्ममहं संख्ये द्रोणं च मधुसूदन । 
इषभिः प्रतियोत्स्यामिं पूजार्हावरिसूदन ॥ 


` गुरूसहत्वां हिं महानुभावान्‌ 


| men. 
भुझौय e. भोगान्‌ रुधिरप्रदिग्धान्‌ ॥ 
कंतरंत्री गरीयो 






















शिष्यस्तेऽहं शांघि चि मां st qaw ॥ 
! विपरीतं. विचारयसि। 





(aq) 

चासांसि जीर्णानि यथा विहाय 

नवानि गृह्हाति नरोऽपराणि। 

तथा शरोराणि विहाय जीर्णा- 

न्यन्यानि संयाति नवानि देही ॥ 
नेनं छिन्दन्ति qaar नेनं दहति पावकः। 
न चेनं क्लेदयन्त्यापो न शोषयति मारुतः॥ 
अच्छेद्योऽयमदाह्योऽयम्‌ अक्लेद्योऽशोष्य एव च। 
नित्यः सर्वगतः स्थाणुः अचलोऽयं सनातनः ॥ 
अव्यक्तोऽय्रमचिन्त्योऽयस्‌ अविकार्योऽयमुच्यते । 
तस्मादेवं विदित्वेनं नानुशोचितुमर्हसि ॥ 
अथ Ad नित्यजातं नित्यं वा मन्यसे मृतम्‌ । 
तथापि त्वं महाबाहो नेवं शोचितुमहंसि॥ 

ag च--क्षत्रियकुले प्रसूतोऽसि धनञ्जय । तस्मात्‌ 
स्वधर्ममपि चावेक्ष्य न विकम्पितुमहंसि। 
धर्म्याद्धि युद्धाच्छेयोऽन्यत्‌ क्षत्रियस्य न विद्यते ॥ 
हतो वा प्राप्स्यसि स्वगं जित्वा वा भोक्ष्यसे महीम्‌ । 
तस्मादुत्तिष्ठ कोन्तेय युद्धाय कृतनिश्चयः ॥ 
कच्िदेततु श्रुतं पार्थं त्वयेकाग्रेण चेतसा । 
कच्चिदज्ञान - संमोहः प्रनष्टस्ते धनञ्जय ॥ 
अर्जुनः ( बद्धा्ञलिः भूत्वा ) 
नष्टो मोहः स्मृतिर्लब्धा त्वत्प्रसादान्मयाच्युत । 
स्थितोऽस्मि गतसन्देहः करिष्ये वचनं तव ॥ 
धन्योऽस्म्यनुगृहीतोऽस्मि कृतकृत्योऽस्मि केशव | 
यत्त्वया ज्ञानदीपेन मम मार्गः प्रर्दाशतः॥ 
आओोकृष्ण:--ताह अलमत्र विलम्बितेन । गाण्डोवं गृहाण । युद्धाय च त्वरितमेव 
सज्जो भव । ( अर्जुनः गाण्डीवं गृह्णाति ) । 
उभौ निर्गच्छतः । 
पटाक्षप, t 
छ 


२--भीष्म-प्रातज्ञा 
प्रथम दृश्यम 
स्थानं राज-भवनम्‌ | 


( उदासीन: चिन्तानिमग्नश्र्व देवव्रत: प्रविशति ) 
देवव्रतः ( स्वगतम्‌ ) अहो, न जाने केन कारणेन अद्य में पितृचरणाः 
चिन्ताकुला उदासीनाइच विलोक्यन्ते । कि तेषां काचित्‌ शारीरिकी पीड़ा अथवा 
क्रिमपि मानसिकं कष्टं ada । तत्‌ अमात्यसमीपे गत्वा पितुः शोककारणं 
पुच्छामि । पितुश्चिग्ताथा अपनयनं तस्य प्रसादनं च पृत्रस्य प्रधान कतव्य 
भवति । | 
पिता स्वर्गः पिता धर्मः पिता हि परमं तपः | 
पितरि प्रीतिमापन्ने प्रीयन्ते सर्वदेवताः ॥ 
चिक्‌ तं सुतं यः पितुरीष्सिताथं क्षमोऽपि सन्न प्रतिपादयेद्‌ यः à 
जातेन कि तेन सुतेन कामं पितुर्न चिन्तां हि aqal यः ॥ 
द्वितीयं दुव्यम्‌ 
स्थानम्‌-अमात्यभवनम्‌ । 
अमात्यः ( आयान्तं भीष्मं दृष्ट्वा ) अहो, राजकुमारः aaa: | 
आगम्यताम्‌, अळंक्रियठामासनमिदम्‌ । (देवव्रतः प्रणम्य उपविशत) राजकुमार ! 
कुतो नाम एतस्मिन्‌ असभये अत्र आगमनं भवत: ? 
देवव्रतः--अमात्यवर्याः | अद्य किमिपि qes azi दृष्ट्वा विस्मितमानस। 
तत्समाधानाय भवत्समीपं समुपागतोऽस्मि । Ha 
अमात्यः--( साइ्चयंम्‌ ) तत्‌ किमिति ? 
देवव्रत:--विद्यमानेष्वपि समस्तेषु सुखसाधनेधु न जाने अद्य केन हेतुना 
मम fanai gaa: चिन्ताकुळचेतसक्च प्रतीय*्ते । तदेतस्य कारणमहँ 
ज्ञालुमिच्छामि, ज्ञात्वा q तस्य प्रतीकारं कतुमिच्छामि । 
अमात्यः-- उचितमेवैतद भवादशानामायंपुत्राणाम्‌ । 


(C AY) 

देवव्रत: -ऑतद्‌ यदि भवन्तः एतस्य कारण जानन्ति तहि तत्गकाशनेन 
मनुग्रही उव्योऽस्मि । 

भस्षात्यः--राजकुमार | बाढं जानामि । एतस्य कारणं तु aaga 
एवास्ति । 

देवव्रतः ( साइचयंम्‌ ) अहमेव कारणम्‌ ? हा धिक्‌ । तत्‌ कथमिव? 
स्पष्टं निगद्य॒ताम्‌ | 

अमात्यः राजकुमार ! एकस्मिन्‌ दिने महाराजः सभ्ध्याविहारवेलायां 
यमुनानदीतीरे परिभ्रमति स्म । तदानीं दूरादेव स्वशरोरसुगन्धेन निखिलमबि 
वनं सूवासयन्ती एका सत्यवती नाम्नी परमसुन्दरी धोवरराजकन्या तस्थ 
अकस्मात्‌ दृष्टिपथं गता । ततस्तस्या अद्भुतेन रूपेण विस्मयजनकेन सुगन्धेत च 
सुरथो महाराजस्तया सह विवाहं कतुकामस्तस्याः पितरम्‌ अयाचत्त । 

देवब्रतः-ततस्तेन कि कथितम्‌ ? 

अमात्य:---ततस्तेन कथितम्‌-महाराज ! ईदृशः सम्बन्धः कस्य आप्रियो 
अविष्यति परन्तु अहं भवता ag सत्यवत्याः तदैव विवाहं करिष्यामि यदा 
अवदनन्उरं अस्याः एव पुत्रो राजा भविष्यति इति “भवान्‌ प्रतिज्ञां कुर्यात्‌ U” 

देवत्रत---ततो महाराजः किम्‌ अवोचत्‌ ? 

अमात्य:--ततो महाराजः किमपि उत्तरं न दत्तवान्‌ । ततश्च आगत्य 
“कथं ज्येष्ठ पुत्रं विहाय सत्यवतोसुताय राज्यं देयम्‌ प्रतिज्ञाऽभावे च कथं सत्य- 
वती लम्यते ?” इत्येव अहनिशं चिन्तयति | इदमेव तस्य चिन्तायाः दुःखस्य q 
कारणं वतंते । 

देवव्रत!--महामात्य ! यदि एतावन्मात्रमेब कारणं वतंते ताह सर्वथा 
अकिश्वित्क रमे तत्‌ । इदानोमेव अहं तस्य अपनयनाय उपायं करोमि । 

( प्रणम्य निष्क्रान्तः ) 
ततीयं <saq 
( वने घीवरराजस्य समोपे देवव्रतस्य गमनं वार्ता च । 
धीवर: जलनिरोक्षण-परायणस्तिष्ठति ) 
थीबर:---( देवत्रतं दृष्ट्बा -स्वगतम्‌ ) अहो तेजस्विता अस्य कुमारस्थ | 








Ce) 


( प्रकटम्‌ ) कुमार ! भवतः परिचयं आगमनकारणं च ज्ञातुमिच्छामि । 

देबब्रतः-दाशराज ! महाराजस्य शन्तनोः प्रियः पुत्रोऽहं देवव्रतनामा b 
इदञ्च मम आगमनकारणम्‌। अस्ति काचित्‌ भवतो दुहिता सत्यवती नाम 
परमसुन्दरी । 

धीवरः आम्‌, अस्ति एका । 

देवव्रतः--तया सह विवाहाथंम्‌ अस्माकं तातपादाः चिन्ताकुलाः सन्धि । 
तद्‌ भवान्‌ सत्यवतीप्रदानेन महाराजं चिन्तामुवतं करोतु इति निवेदनं कतुंम्‌ अहं 
अवतः समीपमुपागतोऽस्मि । 

धीवरः महाराजकुमार ! भवतः पितृश्चिन्ताया अपनयनस्य उपायस्तुः 
भवतामेव हस्ते वतंते । 

देवव्रत: तत्‌ कथमिव ? 

धीवरः यतो हि-महाराजशन्तनोः पश्चात्‌ सत्यवतीपुत्र एव यदा USAT- 
घिकारी भविष्यति तदेव अहं तस्या महाराजेन सह विवाहं करिष्यामि इति मे 
प्रतिज्ञा अस्ति । भवन्तश्च महाराजस्य ज्येष्ठपुत्रा इति धमत एव राज्याधिका- 
रिण! । तत्‌ कथमहं सत्यवतीपृत्रस्य राज्यलाभं सम्भावयामि ? इयमेव सत्यवती- 
प्रदाने महती बाधा अस्ति | 

देवव्रतः--। सदाढ्यंम्‌ ) दाशराज ! इयं काचिद्‌ बाधा नास्ति। भवतः 
प्रतिज्ञापूरणाय अहं बद्धपरिकरोऽस्मि। महाराजाऽनन्तरं सत्यवतीपुत्र एव USAN- 
धिकारी भविष्यति इत्यहं शतशः सर्वेषां पुरस्तात्‌ उद्घोषर्याम ag भवान्‌ 
निभंयो मत्वा विवाहाय कृतनिशचयो भवतु । 

धीवर:--सत्यमेतत्‌ । नास्ति भवतः प्रतिज्ञायां मम सन्देहलेशोऽपि । 
परन्तु भवदनन्तरं यदि भवतः कश्चित्‌ पुत्रो भवत्प्रतिज्ञाभङ्गं कुर्यात्‌ तहि सत्यः 
वहीपुत्रस्य का गतिः भविष्यति ? 

देबव्रतः--अस्तु नाम, इममपि भवतो भयं सन्देहं च अहं निवारयामि i 
सत्यबतीसूनुरेव राज्याधिकारी भविष्यति इति qaña प्रतिज्ञातं मया । तथापि 
यदि ते मनसि एतादृक्षी आशङ्का वतंते तहि पुनरपि अहं भीषणं प्रणं करोमि 
यत्‌ अहं कदापि विवाहं न करिष्यामि, आजीवनं च अखण्डित ब्रह्मचयंत्रतं 
धारयिष्यामि । 


CS) 
अद्य प्रभृति मे दाश ! ब्रह्मचर्यं भविष्यति । 


अपुत्रस्यापि मे लोका भविष्यन्त्यक्षया दिवि !। 
अपि च -- 


परित्यजेदं त्रेलोक्यं राज्यं देवेषु वा पुन. । 
यद्वाऽप्यधिकमेताभ्यां न तु सत्यं कदाचन ॥ 
त्यजेच्च पृथिवी गनधम्‌ आपश्च रसमात्मनः । 
ज्योतिस्तथा त्यजेद्‌ रूपं वायुः इपशंगुणं त्यजेत्‌ ॥ 
प्रभां समुत्सजेदर्का धूमकेतुस्तथोष्मताम्‌ । 
त्यजेत्‌ शब्दं तथाऽकाशः सोमः शीतांशुतां त्यजेत्‌ ॥ 
विक्रमं वृत्रहा जह्यात्‌ धमं जह्याच्च धर्मराट्‌ | 
न त्वहं सत्यमुत्स्रष्टुं व्यवस्येयं कथञ्चन ॥ ` 
( नेपथ्ये साधुवादः आकाशात्‌ पुष्पवृष्टिश्च भवति ) 


घीवरः--( बडाञ्जलिः ) अहो राजकुमार ! घन्योऽसि, आदशंपुत्रोऽसि । 
मवादृदोरेव पुत्रेः इयं भारतवसुन्धरा आत्मानं घन्यधन्यां मनुते । महानुभाव | 
गम्यतामिदानीम्‌ । अचिरादेव अहं महार।जस्य मनोरथं पूरयामि । 


पटाक्षेपः । 





3— अभिमन्योःप्रयाणम्‌ 
प्रथम ZIA 
( शिविरे युधिष्ठिरो भीमसेनश्च अभिमन्युना सह मन्त्रयतः ) 
युधिष्ठिर:--( अभिमन्य प्रति ) वत्स ! श्रुतं मया अद्य भगवता द्रोणा- 
चायेण आइचर्यमयी अभेद्या व्यूहरचना कृता वतंते। नच वयं चक्रव्यु हस्य 
भेदनरहस्यं जानीमः । 
त्वं वा$जुंनो वा क्षणो वा भिन्द्यात्‌ प्रद्युम्न एव वा | 
चक्रव्यूहं महाबाहो पञ्चमो नोपपद्यते ॥ 
अतस्त्वं क्षिप्रमेव व्यूहभेदन विधाय आत्मनः सेनायाः समुद्धारं कुरु । 
अन्यथा अर्जुन: आगत्य अस्माकं महतीं गहंणां करिष्यति । 
अभिमन्युः महाराज ! अलमत्र चिन्तया | 
द्रोणस्य दुढमत्युग्रस्‌ अनीकप्रवरं युधि । 
पितणां जयमाकाङक्षन्‌ अवगाहेऽविलम्बितम्‌ ॥ 
परन्तु पित्रा केवलं व्यूहे प्रवेश एव उपदिष्टो न तु विनिगंमः । अतो यदि 
सङ्कटकालः समागच्छेत तंदा मया कि कतंव्यम्‌ ? 
युधिष्ठिरः अभिमन्यो ! न तस्य चिन्ता कतंव्या । 
भिन्ध्यनीकं युधां श्रेष्ठ द्वारं सञ्जनयस्व न: । 
वयं त््ानुगमिष्यामो येन त्वं तात यास्यसि ॥ 
झोमसेन:--वत्प | न वयं त्वाम एकाकिनं परित्यजामः। 
अहं त्वाऽनुगमिष्यामि धृष्टद्युम्नोऽथ सात्यकिः । 
पाञ्चालाः केकया मत्स्यास्तथा सर्व प्रभद्रकाः lU 
सकृद्‌ भिन्नं त्वया व्यूहं तत्र तत्र पुनः पुनः । 
वयं प्रध्वंसयिष्यामो निघ्नमाना वरान्‌ वरान्‌ ॥ 


(९) 


अभिमन्युः महामान्याः ! यद्येवं तहि सत्वरमेव अहं चक्रव्यूह प्रवेद्याव 
अस्थानं करोमि । 





अहमेतत्‌ प्रवेक्ष्यामि द्रोणानीकं दुरासदम्‌ 
पतङ्ग इव संक्रुद्धो ज्वलन्त जातवेदसम्‌ ॥ 
तत्कर्माद्य करिष्यामि हितं यद्‌ वंशयोद्वयो: | 
मातुलस्य च यत्‌ प्रीति करिष्यंति पितुश्च मे ॥ 
शिशुनेकेन संग्राम : काल्यमानानि संघशः । 
द्रक्ष्यन्ति सर्वभूतानि ढिंषत्सन्यानि वे मया ॥ 
र पार्थेन. जातैः स्यां न च जातः सुभद्रया । 
यदि मे š संयुगे करिचत्‌ जीवितो नाथ मुच्यते ॥ 














< . 








( १०) 
स!रथिः-अतिभारोऽयमायृष्मन्‌ आहितस्त्वयि पाण्डवेः । 
संप्रधायं क्षणं बुद्धया ततस्त्वं योद्धुमहंसि ॥ 
आचार्यो हि कृती द्रोणः परमास्त्रेकृतश्रमः | 
अत्यन्त-सुख-संवृद्धस्त्वं चाऽयुद्ध-विशारदः ॥ 
अशिसन्युः--( विहस्य ) अहो, मद्विषयेऽपि इदुशो व्यामोहस्ते ! 
सारथे ! कोन्वयं द्रोणः समग्रं AANT वा । 
ऐरावतगतं शक्रं सहामरगणेरहस्‌ ॥ 
अथवा रुद्रमीशानं सर्वभूतगणाचितम्‌। 
योधयेयं रणमुखे न मे क्त्रेऽद्य विस्मयः ॥ 
न ममेँतद्‌ द्विषत्सेन्यं कलामर्हति षोडशीम्‌ । 
अपि विञ्वजितं विष्णुं मातुलं प्राप्य सूतज ॥ 
पितरं चार्जुनं युद्धे न भीर्मामुपयास्यति । 





छत्‌ निभंयो भूत्वा रथं रणक्षेत्रं प्रापय । 


( उभौ विनिष्क्रान्तौ ) 


पटाक्षेपः 


Caid 
< 


४--अश्वमेधस्य तुरगः 
स्थानम्‌ मह॒र्षिवाल्मीकेराश्रमः 


( asa दुष्ट्वा आइचयंचकिता॥ पंच वटवः प्रविशन्ति ) 


प्रथम:--अरे, अश्वः खलुः महान्‌ विशालकायः जन्तुः अस्ति । 

द्वितीयः—अरे न केवलं विशालकायः, बलवान्‌ अपि अस्ति । 

तृतीयः-कथं न । कियता वेगेन धावति ! वायुरिव उड्डीयते | दूरादेक 
च एतस्य टपू टप्‌ घ्वनिः श्रूयते ! 

खतुर्य:--आगच्छत, भ्रातरं लवमपि सूचयामः । सोऽपि प्रत्यक्षीकरोतुः 
अए्वम्‌ । 

पञ्चमः -- अवश्यं सूचनीयम्‌ | चलत, इदानीमेव सूचयामः । 

( सर्वे घावन्तो निगच्छन्ति ) 
( पृष्ठे तूणीर बहुन्‌ धनुष्पाणिः लवः प्रविशति ) 

लबः-( सविस्मयं परितो विलोक्य कोलाहुलश्रवणं च अभिनीय ) अहो 
अद्य तपोवने किमपि अदृष्टपूवंमिव दृश्यं दृष्टिगोचरी भवति । परितः प्रसपंता' 
घूलिराशिना समाच्छन्नमिव समस्तं नभोमण्डलम्‌ । आश्रमे च इतस्ततो धावतां 
घट्ना संत्रासमयः कलकलः | तत्‌ निपुणं निभालयामि । कीदृशं वृत्तमिदम्‌ ? 

( लवः समन्तात्‌ सावधानतया दत्तदृष्टिः तिष्ठति 1 तावत्‌ ससम्भ्रमं सर्वे 
वटवः प्रविशन्ति ) 

प्रथम:-- ( लवं प्रति सविस्मयम्‌ ) कुमार ! aaa: अश्व इति कोऽपि पशुः 
समाम्नायिको जन्तु विशेषो जनपदेषु श्रूयते । सोऽयमधुना अस्मामिः भ्रत्यक्षीकृतः । 

sq:— ( aafsaq ) अश्वः sisa इति पशुसमाम्नाये संग्रामे ब पठ्यते d 
तत्‌ कथय्त कीदृशः अस्ति ? 

अथमः-¬ श्रूयताम्‌-तध्य एक विशालं पुच्छं वतंते । 

द्वितीय:--तच्च निरन्तरं धुनाति । 


< 
~ 

तृतीय:--तस्य ग्रीवा च अतीव दीर्धा अस्ति । खुराश्च चत्वारः सन्ति । 

लव:--अथ खादति किम्‌ ? 

चतुर्थ:-- घासं खादति, तथा आम्रसदृशो विष्टां करोति । 

पञ्चम:--अरे, किमधिकं वर्णनेन ! ( हस्तं धुत्वा ) एहि स्वयमेव प्र त्यक्षी- 
कुरु । अन्यथा दूरं गमिष्यति । 

( सर्वे हस्तं धृत्वा आकषंन्ति ) 

वटव:---पव्यतु हि कुमारस्तदाइचयंम्‌ । 

लवः--दृष्टम्‌ अबगतञ्च । नूनमयं खलु आइमेंधिकः अश्वः प्रतिभाति i 
तस्मात्‌ महती सेना एतस्य पृष्ठानुगामिनी भविष्यति । तत्‌ सावघानतया सर्वेः 
स्थातव्यम्‌ | 

बटव:-- कथं ज्ञातंते ¦ 

लव! अरे न पठितं युष्माभिस्तस्मिन्‌ काण्डे? कि न पश्यथ, प्रत्येकं 
शतसंख्या: कवचिनो दण्डिनो निषङ्गिणइच रक्षितारो दृश्यन्ते। यदि न विइबास- 
सतहि गत्वा पुच्छत । ( वटवः निर्गच्छन्ति । ) 

aza:—( नेपथ्ये ) भो भोः किमथंमय अश्वः सैनिक: परिवतः समन्तात 
पर्यटति ? i I 

लबः--({ आत्मगतम्‌ ) अये अश्वमेध इति विदवविजयिनां क्षत्रियाणामूजं- 
स्वलः सर्वक्षत्रियपरिभावो महान्‌ उत्कषनिकष: । 

( नेपथ्ये ) 
अयमश्वः पताकेयस्‌ अथवा वीरघोषणा । 
सप्तलोकेकवीरस्य दशकण्ठकुल- द्विषः ॥ 


लथ:-— ( सव्यथमिव ) अहो सन्दीपनानि अक्षराणि इमानि | ( प्रकाशम्‌ ) 
अरे किम्‌ अक्षत्रिया परथिवी ! यदेवम्‌ उद्घोष्यते “सप्ततोकैकवी रस्य'” इति । 
( नेपथ्ये अरे महाराजं प्रति कुतः क्षत्रियाः ? 
aa: — faq मूर्खान्‌, एतादृशः अभिमानः ! 
यदि ते सन्ति सन्त्येव केयमन्या विभीषिका । 
किमुक्तैः शरसम्बार्धां पताकां वो हराम्यहम्‌ ॥ 


( १३) 


भो भोः वटवः! परिवृत्य लोष्टेरभिष्नन्तो नयत आश्रमे अश्वम्‌ । एफ 
हरिणानां मध्ये वराकइचरतु । 
( सक्रोघदपंः पुरुषः प्रविशति ) 
पुरुषः ( लवं प्रति ) अरे चपल बालक | किमुक्तवानसि ? न जानासि; 
कठोरहृदया हि सेनिकाः पुरुषाः शिशोरपि गवितां वाणीं न agal uaga- 
इचन्द्रकेतुङ्च अपूर्वारण्यदशंनेन कुतूहलाक्रान्तहृदयः । तदेते यावदत्र न आगच्छन्ति 
ठावत्‌ त्वरितमेव अपसपंत अनेन 0रुगहनेन मार्गेण । 
वटव:--( सभयम्‌ ) कुमार ! किमनेन अश्वेन ? तजंयन्ति हि इमे विस्फुः 
रितझस्त्रास्त्रपाणयः सँनिकाः, दूरे च आश्रमस्थानम्‌, तदागच्छत हरिणप्लुतैः 
पलायामहे । 
gq:— भरे वटवः | कथं २ यभीता भवथ मयि विद्यमाने। ममापि पराक्रम 
पश्यन्तु । ( स्मितं कृत्वा ) यदि विस्फुरन्ति झस्त्राणि तहि ( घनुरारोपयन्‌ ) 
ज्याजिह्लया वलयितोत्कट-कोटिदष्ट्रम्‌ 
उद्गारि-घोर - घन - घर्घर-घोषमेतत्‌ 1 
ग्रास-प्रसक्त - हसंदन्तक-वक्त्र - यन्त्र — 
जृम्भा-विडम्बि-विकटोदरमस्तु चापम्‌ ॥ 
आगच्छत, अद्य एकाकी एष सर्वानपि संनिकान्‌ यमसदनं प्रापयामि í 
( इति यथोचितं परिक्रम्य निष्क्रान्ताः सवें ) 
fada दृश्यम्‌ 
नेपथ्ये महान्‌ हाहाकारो भवति । ततश्च करिचित्‌ कथयति-- भो भोः 
सेनिका। । जातं जातमवलम्बनम्‌ अस्माकम्‌ । मा पलायन कुरुत । x 
नन्वेष त्वरित-सुमन्त्र-नुद्यमान-- 
व्पावल्गतु-प्रजवन-वाजिना रथेन । 
उद्धात प्रचलित - कोविदार-केतु: 
qar q: प्रधनमुपेति चन्द्रकेतुः । 
( ततः प्रविशति सुमन्त्रसारथिना सह धनुष्पाणिः सादुभुव>हर्ण-सम्भ्रमः 
चन्द्रकेतु॥ । 
चन्द्रकेतु:--( साइचयंम्‌ ) गाय सुमन्त्र ! पश्म-- 








ED) 
मुनिजन-शिशुरेकः सर्वतः संप्रकोपा 
ज्व इव रघुवंशस्याप्रसिद्धिप्ररोहः । 
दलितकरिकपोल-ग्रंथि - टङ्कार - घोर- 
ज्वलित शर-सह्रः कौतुक मे करोति ॥ 
आइचयंम्‌ आइचयंम्‌ ! 
सुमन्तः==अआयुष्मन्‌ | 
अतिशयित-सुरासुर-प्रभावं 
शिशुमवलोक्य तवेव तुल्यरूपम्‌ । 
कुशिकसुत-मखद्विषां प्रमाथे 
धृतधनुषं रघुनन्दनं स्मरामि ॥ 
चन्द्रकेतुः-आयं | अनेन एकेन सह अनेके सेनापतय! युद्ध्यन्ति हा 
saa मे हृदयम्‌ | 
अयं हि शिशुरेककः समर-भार-भूरि स्फुरत्‌- 
करालकरकन्दली - कलित-शस्त्रजालेव॑ले: ! 
क्वणत्‌ -कनक किङ्किणी-झणझणा यित-स्यन्दने- 
रमन्द मद-दुदिन-द्विरद-वारिदैरावृतः ॥ 
सुमन्त:--वत्स | एभिः समस्तैरपि एतस्य का क्षतिः, कि पुनब्यंस्तैः ? 
( नेप्थ्ये महान्‌ कोलाहल: श्रूयते ) 
चन्द्रकेतुः--आयं ! श्रूयतां श्रूयताम्‌ । मन्ये सर्वेषामपि सैनिकानां महू. 
कदनमारब्धम्‌ अनेन शिशुना । तत्‌ शीध्रमेव चलितव्यं रणाङ्गणे सेना-संरक्षणा। 
( उभौ अपि निष्क्रान्तौ ) 
( पटाक्षेषः ) 


दृष्ट्वा तंच्च युक्त्या आवताय॑ 


अन्न लिंका PAN 


दघि मक्षायन्ति। तञ्च mi मृंत्तिकादिंनाः प्रपुर्‍्य पुन 
तांवदेव एका गोपिका आगति, masa धतुं. धावति: 
गोपी — ( कुपिता भूत्वा ) औं: अनेने बालकेन 
जाता: स्म । एकस्मिन्‌ गेहे गत्वा क्षीरं पिबति v अन्यस्मिन्‌ गेहे 














( १६) 

दधीनि नवनीतानि पयांसि च मधूनि च ॥ 

भुंक्ते विभज्य बालेभ्यो मकटेभ्यो ददाति च । 

क्रोशयत्येव बालांश्च पात्राण्यपि भिनत्ति च ॥ 

वत्सान्‌ मुञ्चत्यकालेऽपि कुपिता नो हसत्यपि ! 

हितीया--अपि च 

प्रविश्यान्तगृह चौरः केनाऽपि ह्यविलक्षितः । 

सभाण्ड-पक्वान्नचयं गृहीत्वा चत्वरे स्थितः ॥. 

विभज्याऽरनाति बालेभ्यः इवमार्जारेभ्य एव च । 

भाष्डभेदं ततः कृत्वा भाण्डखण्डाननेकशः | 

क्रोशन्तीनां तदास्माकं सम्मुखं प्रक्षिपत्यसौ ।। 
तृतीया--अ रे न केवलं एतावदेव-- 

ततः कदमपूर्णानि भाण्डानि च विधाय वे! 

आरोप्य शिक्येषु gajagi तवात्मजः. 

वञ्चयित्वा च नच्चक्षु्यथा यात्येन्द्रजालिक: ॥ 
चतुर्थी - एवंविधान्यनेकानि चेष्टितानि तवात्मजः। 

कुरुते क प्रति ब्रूमो भवती न शृणोति चेत्‌ ॥. 
यशोदा- ( पञ्चमीं प्रति ) तवापि किञ्चित्‌ निवेदनीयं ada? 
पञ्चमी -- यशोदे ! कि किमहो कथयामः । 

कथं वा कथय वयं निवसामः N 
वद वदेति बहु वदसि यशोदे ! कथने किन्तु त्रपामः t 
एत्य करोति कुक्कत्यं कि किस्मरसि कदापि नु इयामः । 
गति कां नाऽनुभवामः । 
कथं वा कथय वधं निवसामः ॥ 
गायति कियदइलीळ - गायनं यत्र यत्र गच्छामः । 


fafa यदा पर्थ क्षिपति घटं मे हिळष्यति gala सकामः It 


( १७ ) 


कथं अवला जीवाम: । 
कथय कथं निवसाम: I 





पश्षोदा— कृष्ण ! कथं ते Sasi विचेष्टितम्‌ ? अयमेव ते कुलोचितो व्यवहारः ? 

भ्रीकृष्ण:--( साक्षेपम्‌ ) इदं सवंमपि adar असत्यं ada मातः ! 
मम दोषं विनेंवेता अलीकवचसोऽवलाः। 
प्रत्यहं भवतीमेत्य माँ ताडयितुमद्यताः ॥ 
नेतासां वचनं मातर्मन्तव्यं ते कदाचन। 
परापराधान्‌ मय्येव सर्वानारोपयन्ति याः॥ 
अहं कस्या अपि गृहं न गच्छामि कदाचन | 
नयन्ति स्वगृहं ह्येता रमन्तं स्वगृहाङ्गणे ॥ 
गुहस्यान्तर्गृहं नीत्वा वञ्चनाभिरिमाः स्त्रियः । 
स्थापयित्वा करो कण्ठे दुढ़मालिङ्गयन्ति मास्‌ ॥ 
चुम्बन्ति मुखपद्मं मे प्रेरयन्ति तथेव मामु । 
नतंयन्ति च मामेता दधि-दुरधादि-लोभनेः॥ 

अन्यच्च- गृहकार्याणि सततं कारयन्ति मया प्रसो। 
गृहकोणे स्थितं चेदं मुसलं त्वमिहानय॥ 
आनयस्वोलूखलळं च मानं सूर्प च पादुकाम्‌ | 
पीठ रज्जुं तथा चान्यद्‌ आनेत्‌ं मां दिशन्ति च ॥ 
ततः प्रसन्नाः किमपि खाद्यं मह्यं ददत्यपि। 
बाळकेभ्यो विभज्याऽहं भुक्त्वा यामि यतस्ततः ॥ 
अतः परतरं किञ्चिद्‌ वदन्ति व्रजयोषितः। 
अलीकमेव तत्सर्वं माननीयं त्वया प्रसो॥ 


मात: ! त्वमेव gag विचारय 
कि नास्त्यस्मद्गृहे भूरि यत्‌ परेभ्योऽहमर्थये। 
त्वहदत्त - भक्ष्य - भोज्यादि-तृ्त एव चराम्यहम्‌ ॥ 
न पुनर्भक्षणे श्रद्धा जायते मे कदाचन। 
बदि बा जायते मातस्त्वं कियद्दुरगासि भोः ॥ 





( १८ ) 
नन्दराजस्य पुत्रोऽहं भूत्वासां क्षुद्रयोषिताम्‌ । 
गुहे गत्वार्थयामीति लज्जा मे जायते न किम्‌ ? ॥ 
प्रथमा--अहो चौरस्य ग्नम्‌ । 
द्वितीया --अनेत तु स्ववाक्चातुर्येण पाश एव परिवतित्तः । 


तृतीया नरे ! शरीरेणैव बालकः अस्ति बुद्धया तु वृद्ध इव प्रतिभाति । 
( श्रीकृष्ण: भयं नाटयति अश्रूणि च माजंथति ) 


यशोदा--( श्रीकृष्णम्‌ अङ्क गृहोत्वा कोपं प्रदशंयन्ती ) गोप्यः यूयं वृथेव 
दोषारोपणं कुर्थ मम निरपराधे बाले। गच्छत इतः । अह्‌ 
कस्यापि वचनं न श्रोष्यामि । 


पटाक्षेपः । 


® 





6 A र” 
६--अज्ञुंनस्य जितेन्द्रियता 
प्रथसं दृश्यम्‌ 
६ अर्जुन इन्द्रस्य अतिथिशालायां निशीथकाले परममनोहरे 
तल्पे शयानस्तिष्ठति । तावत्‌ उर्वशी भवन प्रविश्य 
अर्जुनं जागरयित्‌ं तदुर्पार पुष्पमालां 
वारद्वयं प्रक्षिपति । ) 
अर्जुनः ( उत्त्थाय ) स्वागतं महाभागायाः । 
अभिवादये त्वां शिरसा प्रवराप्सरसां वरे i 
किमाज्ञापयसे देवि प्र ष्यस्तेऽहमृपागतः ॥ 
Jå उपस्थाने महेन्द्रस्य वर्तमाने मनोरमे । 
तवागमनतो वृत्ते स्वर्गस्य परमोत्सवे ।! 
वीणासु वाद्यमानासु गन्धर्वे: शक्रनन्दन । 
दिव्ये मनोरमे गेये प्रवृत्तो पृथुलोचन ॥ 
सर्वाप्सरःसु मुख्यासु प््रनृत्तासु FEFE । 
त्वं किलानिमिषः पार्थं मामेकां तत्र दष्टवान्‌ ll 
ततः: = 
त्वद्गुणाकृष्टचित्ताहस्‌ अनङ्गवरमागता । 
चिराभिलषितो वीर ममाप्येष मनोरथः ॥ 
आर्जुन:--( कर्णो पिधाय सङ्कुचितमनाइ + भूत्वा ) 
दुःश्रृतं मेऽस्तु सुभगे ! यन्मां वदसि भामिनी । 
गुरुदारेः समाना मे निश्चयेन वरानने ॥ 
यथा कुन्ती महाभागा यथेन्द्राणी शची मम । 
तथा त्वमपि कल्याणी नात्र कार्या विचारणा ॥ 
यच्चेक्षितासि विस्पष्टं विशेषेण मया शुभे । 
'तच्च कारणंपूर्वाह शृणु सत्यं शुचिस्मिते ॥ 


( २० ) 


इयं पौरववंशस्य जननी मुदितेति Z i 
त्वामहं दृष्टवांस्तत्र विज्ञायोत्फुल्ललोचनः॥ 
न मामर्हसि कल्याणि अन्यथा ध्यातुमप्सरः | 
गुरोर्यरुतरा मे त्वं मम त्वं वंशर्वाधनी ॥ 
उर्वशी-- सत्यमिदं, परन्तु न तथा चिन्तनोयं मद्विषये । यतो हि~ 
भनावृताइच सर्वाःस्म देवराजाभिनन्दन । 
गुरुस्थाने न मां वीर नियोक्तुं त्वमिहार्हसि ॥' 
पुरोर्वंशे हि ये पुत्रा नप्तारो वा त्विहागताः ! 
तपसा रमयन्त्यस्मान्न च तेषां व्यतिक्रमः 
तत्प्रसीद न मामार्ता विसर्जयितुमर्हसि।' 
हृच्छयेन च संतप्तां भक्तां च भज मानद ll 
मजेनः- शृणु सत्यं वरारोहे यत्त्वां वक्ष्याम्यनिन्दिते ।. 
aag मे दिशश्चेव विदिशश्च सदेवताः It 
यथा कुन्ती च माद्री च शची चेव ममानधे । 
तथा च वंशजनंनी त्वं हि मेऽद्य गरीयसी ॥' 
गच्छ मूर्ध्ना प्रपन्नोऽस्मि पादौ ते वरवणिति । 
त्वं हि मे मातृवत्‌ पूज्या रक्ष्योऽहं पुत्रवत्‌ त्वया lb 
उर्वशी--( कुपिता भूत्वा ) 
तव पित्राऽभ्यनुज्चातां स्वयं च गहमागताम्‌ ४ 
ब्रस्मान्मां नाभिनन्देथा: कामबाणबशंगतास्‌ ॥ 
तस्मात्त्वं नत॑नः पार्थ स्त्रीमध्ये मानवजितः L 
अपुमानिति विख्यातः meag विचरिष्यसि । 


( निष्क्रान्ता ) 
द्वितीयं asua 
( चित्रसेनेन सह अर्जुनस्य इन्द्रसमाग प्रवेश: ) 


इन्द्रः--स्वागतं घनुर्घ रधौरेयाय धनञ्जयाय । आयुष्मन्‌ Í इदसाछनस्‌ अरू 
ङ्क्रियलाम्‌ । ( बित्रसेनं प्रति ) चित्रसेन ! किमपि निवेदनीयं ada ? 


| 
| 





(९७७) 


¶च्यत्रसेनः--देवाधिईेव ! असाधारणं वृत्तं निवेदनोयं वतंते | 

इन्द्रः=असाध्रारणम्‌ ? कि नाम तद्‌ वृत्तम्‌ ? 

'चित्रसेन!--महाराज ! तस्मिन्‌ दिने राजसभायां नृत्योत्सवे अर्जुनस्य वारं 
वारमवलोकनेन आत्मनि एनं आसक्तमानसं मत्वा मग्घाशया उवंशो 
समागमेच्छया रात्रो एतस्य समीपे गतवतो अस्ति । ' अर्जुनः सङ्कोच 
नाटयति ) 

इन्द्रः--एवं खलु ? ततस्ततः ? 

'चिन्रसेनः-- ततस्तया वारं वारं विघीयमानेऽपि अनुनये महानुभावोऽयं 
sa मम मातृवत्‌ पूजनीयासि । गच्छ मातः, पुनः पुनः पादयोः प्रण- 
तोऽस्मि । नहि माम्‌ आयंजनो चितात्‌ पथः पातयितुमहंसि”” इत्यादि 
वचनैः तां परावतंनाय अनेकशः प्राथितवान्‌ । ततः सा एनं “adat 
भविष्यसि पृंस्त्वहीनः ' इति शापं दत्वा गृहं परावृत्ता | 

३,न््र:- (सहृषंम्‌ ) साधु साधु ! सहस्रशो घन्यवादार्होऽसि। वीरवर | 
“मातृवत्‌ परदारेषु ' इति अस्माकं सनातनी आयंमर्थ्यादा अस्ति । | 
परन्तु अप्सरस्सु अपि मातृबुद्धि रक्षता त्वया ततोऽपि उत्कृष्टतमा 
मर्यादा संस्थापिता । ईदुशा एव आदशंचरित्रा युवानो मानवसमाजस्य 
शिरोभूषणानि भवन्ति । ( उत्त्थाय परिष्वज्य च ) 

सुपुत्राऽञ्य पृथा तात त्वया पुत्रेण सत्तम्‌ | 

ऋषयोऽपि हि An जिता वे ते महाभुज ! 

अथ थ | 
यत्तु दत्तवती aqq उर्वशी तव मानद | 
स चापी तेऽ्थकृत्तात साधकश्च भविष्यति ॥ 

dasa: सविनयं प्रणमति समासदश्च तदुपरि पृष्पर्वाष्ट gafa) 

( नेपथ्ये ) 
इदममरवरात्मजस्य घोरं 
शुचि चरितं विनिशम्य फाल्गुनस्य । 
व्यपगत-मद-दम्भ-राग-दोषाः 
त्रिदिवगता विरमन्ति मानबेन्द्राः ॥ 
© 





५७--आंत्रेयी-वनदेवता-संवांदः 
स्थानम-वनम्‌ । 


( आत्रेयी वनदेवता च प्रविशतः ) 
थनदेवता - स्वागतं तपोघनायाः । 
आात्रेयो-=भये | वनदेवता इयं फल-कुसुम-पल्ळवार्ध्येण मामुपतिष्ठते ॥ 
वनदेवता ( asg विकीथं ) 
यथेच्छं भोग्यं वो वनमिदमयं मे सुदिवसः 
सतां afg: सङ्ग: कथमपि हि पुण्येन भवति l 
तरुच्छाया तोयं यदपि तपसो योग्यमशनं 
फलं वा मूलं वा तदपि न पराधीनमिह वः ॥ 
आत्रेयो --किमत्र उच्यते ? 
प्रियप्राया वृत्तिविनयमधुरो वाचि नियमः 
प्रकृत्या कल्याणी मतिरनवगीतः परिचयः । 
पुरो वा पश्चाद्वा तदिदमविपर्यासितरसं 
रहस्यं साधूनामनुपधि विशुद्धं विजयते ॥ 
बनदेवत। ~ कां पुनरत्रभवतीम्‌ अवगच्छामि ? 
मात्रेथी आत्रेयी अस्मि । 
वनदेबत!- आत्रेयी ! कुतः पुनरिहागम्यते ? क्रि प्रयोजनं वा दण्डकारण्फ- 
प्रवेशे ? 
आश्रेयी-अस्मिन्नगस्त्यप्रमुखाः प्रदेशे 
भूयांस उद्गीथविदो बसन्ति। 
तेभ्योऽधिगन्तं निगमान्तविद्यां 
वाल्मीकिपाइर्वादिह पर्यटामि ॥ 





( २३ ) 


बनदेवता-यदि तावद्‌ अन्येऽपि मुनयः तमेव हि पुराणं ब्रह्मवादिनं प्राचेतस-- 
मुषि ब्रह्मपारायणाय उपारुते, तत्‌ कोऽयमत्र आर्य्याया दीघंप्रवास- 
प्रयासः ? 

आत्रेयी-तत्र महान्‌ अध्ययनप्रत्यूह इति दीघंप्रवासः अद्धीकृतः । 


वनदेवता-कीदुराः प्रत्यहः ? 
आात्रेयी-तस्य भगवतः केनापि देवताविशेषेण सवध्रकारा-ट्रत, स्तन्यत्याग- 


amè वयसि वर्तमान, दारकद्वयम्‌ उपनीतम्‌ । तत्‌ खलु न केव- 
लम्‌ ऋषीणाम्‌ अपितु सचराचराणां भूतानाम्‌ भान्तराणि तत्त्वानि 
उपस्नेहयति । 
वनदेवता - अपि तयोः नामसंविज्ञानम्‌ अस्ति ! 
भात्रेयी-- तयैव किल देवतया तयोः कुशलवौ इति नामनी प्रभावरच आख्यात | 
वनदेवता कोदृशः प्रभावः | 
मात्रेयी--तयोः किल सरहस्य-जुम्भकास्त्राण आजन्मसिद्धानि इति । 
वनदेवता--अहो नु भोः चित्रमेतत्‌ । 
आज्जेयी-तो च भगवता वाल्मीकिना घात्रीकमं-वत्सलतां परिगृह्य पोषितौ 
परिरक्षितो च । वत्तचौड़कम्मंणोशच तयो त्रयीवर्जमितरा विद्याः 
सावधानेन परिनिष्ठापिताः । समनन्तरं च गर्भेकादश वष AAN 
कल्पेन उपनीय तौ त्रयीविद्याम अध्यापितो । नहि एताभ्याम्‌ अतिः 
्रदीप्तश्रज्ञाम्याम्‌ अस्मदादेश सहाऽध्ययन योगोऽस्ति । 
यतः— 
वितरति गुरुः प्राज्ञे विद्यां यथेव, तथा जडे 
न तु खलु तयोर्ज्ञाने शक्ति करोत्यपहन्ति वा । 
भवति च पुनर्भूयान्‌ भेदः फलं प्रति तद्‌ यथा 
प्रभवति शुचिविम्बोदग्राहे मणिनं Hal चय: N 
बनदेवत।--श्रयमसौ अव्ययनप्रत्यूहुः । 


आत्रेपी--- अपरइच | 
बनदेवता--अथ अपरः कः ? 








( २४ ) 


आत्रेयी-“अथ स ब्रह्मथिरेकदा मध्यन्दिनसमये नदीं ठमसामनुप्रपन्नः 1 तः 


युग्मचारिणो: क्रोञ्चयोरेकं व्याधेन जिध्यमानं qaspa आकस्मिक 
प्रत्यवभासाच्च देवीं वाचमनुष्टुभेन छन्दसा परिणतामभ्युदैरयत्‌ । 
मा निषाद ! प्रतिष्ठां त्वमगमः शाइवतीः समा: 


यत्‌ क्रौञ्चमिथुनादेकस्‌ अवधीः काममोहितम्‌ । इति 
वनदेवता _चित्रम्‌ ! आम्नायादन्योऽयं नृतनरछन्दसामवतार! । 


आात्रेयी--तेन खलु पुतः ममयेन तं भगवन्तम्‌ आविर्भत-शब्दब्रहय प्रकाशः 


ऋषिम्‌ उपसंगम्य भगवान्‌ भूतभावनः पद्मयोनिः अवोचत्‌, “ऋषे 
प्रबुद्धोऽसि वागात्मनि ब्रह्मणि, तद्‌ ब्रूहि रामचरितम्‌, अव्याहत 
ज्योतिराषं ते चक्षुः प्रतिभातु, आद्यः कविरसि” इत्युक्त्वाऽन्त हितः 
अथ भगवान्‌ प्राचेतसः प्रथमं मनुष्येषु शब्दब्रह्मणस्तादशं विततं 
'पतिहासं रामारणं प्रणिनाय । 

वनदेवता--हृन्त ! तहि पण्डितः संसारः | 

आत्रेयी तस्माद्‌ अवोचम्‌, तत्र महान्‌ अध्ययनप्रत्यूहः | 

बनदेवता--युज्यते । 

आत्रेयी -विश्रान्तास्मि भद्रे | सम्प्रति अगस्त्यश्च मस्य पन्थानं afg । 

वनदेवता इतः पञ्चवटीमनुप्रविशय गम्यतामनेन गोदावरीतीरेण । 


( उभे प्रणम्य निष्क्रान्ते ) 


८--यक्षः्सन्देशः 


( Aaga अभिनयात्मकं दृश्यम्‌ ) 


( स्थानम्‌--राजप्रासादः। कन्दपंकेतोः 





प्रमादेन कुपीतो यक्षाधिपः 
मन्त्रिद्येन सह तिष्टत ) 


यक्षािषतिः ( द्वारपालं प्रति ) विशवावसो ! कन्दपंकेतुं द्रष्ट्मिच्छामि । तत्‌ 
यथाशीघ्र प्रवेशय एनम्‌ । 
विइवावसुः- यथा आदेशो महाराजानाम्‌ | 
यक्षाधिपतिः --( मन्त्रिणं एति ) महामात्य ! श्रूतं मया नवनियुक्तेषु कमंचारिषु 
महान्‌ एष प्रमादी कन्दपंकेतुः । तदद्य तं यथोचितेन दण्डेन 
योजयितुमिच्छामि । किमत्र सम्मतं भवताम्‌ ? 
एक: मन्त्री -- महाराज ! किमत्र सम्मतिग्रहणस्य प्रयोजनम्‌ ? दण्डनीया एव 
प्रमादोपेताः कमचा रिण: । 
द्वितीयः मन्त्री--अन्यच्च प्रमादस्य उपेक्षायां महती कार्यहानिः स्यात्‌ । pd- 
चारिवगंदच पुनः निभंयो भत्वा यथेच्छं कार्याणि विदधीत । 
थक्षाधिपतिः: अत एव ममायं दण्डदानस्य निश्‍चय: । 
कन्दर्षकेतुः-- ( प्रविश्य ) प्रणतिराशयो महाराजानां चरणसरोजयुगलेषु 1 
यक्षाधिपतिः ~ कन्दर्पकेतो ! अपि सम्पादितानि गतदिनस्य सर्वाणि कार्याणि ? 
कन्दपकेतुः-( साशङ्कम्‌ ) सर्वाणि सम्पादितानि । 
यक्षाषपतिः- सर्वाणि सम्पादितानि । न किञ्चिदर्वाशष्टम्‌ । 
कन्दपंकेतुः--( सभयम्‌ ) कानिचित्‌ अवशिष्टान्यपि । 
यक्षाधिपतिः- कथम्‌ अवदिष्टानि ? कार्याधिक्यात्‌ ? 
कन्दर्पकेतुः--प्रभो | न कार्याधिक्यात्‌ । 





(ERED 


यक्षाधिपति:-- afg ? 
कन्दपकेतुः- ममेव विलम्बेन उपस्थानात्‌ । 
यक्षाधिपतिः—विलम्बेन उपस्थानात्‌ । कथं तहि विलम्बेन उपस्थितिः ? 
कन्दर्पकेतु:--( भयं व्रीड़ां च नाटयति ) x 
यक्षाधिपतिः--विलम्बस्य कारणं कथय । किम्‌ अस्वास्थ्यवद्यात्‌ विलम्बेन 
उपस्थितिः ? 
कन्द पेके तु:---( aafo asaq ) नहि । 
यक्षाधिपतिः-- fa तहि अतिथिसमागमात्‌ ? 
कन्दपकेतुः- नैव । x 
यक्षाधिपति: --कि काचित्‌ दुघंटना संवृत्ता ? 
कन्दर्पकेतुः--न काचित्‌ दुघंटना संवृत्ता । 
यक्षाधिपतिः - तहि सत्यं सत्यं निरूपय । कि ते विलम्बस्य कारणम्‌ । न केवलं 
गतदिने, प्रतिदिनं विलम्बेन उपस्थितिभवति । 
मम्त्री--निस्सड्धोचं निवेदय, यदत्र कारणं वेत । 
कन्दर्पकेतुः-महाराजाः ! क्षणिकमपि प्रियतमा सहृवास-सुख-विच्छेदम्‌ असहमा- 
नस्य मे अद्य विळम्बेन उपस्थितिर्जाता । ततक्षन्तव्योऽयंमेऽपराघः । 
( शिरो नमयति। )। | 
यक्षाधिवलिः--( मन्त्रिणौ प्रति ) aa भवद्धयाँ विलम्बस्थ कारणम्‌ ? अहो ! 
त्रियतमा-सहवास-विच्छेद-भयात्‌ राजकोयकार्येषु एतावान्‌ प्रमादः | 
एतादुशी असावधानता ! afg विनष्टः gafst राजकीयः कार्य 
कलापः। समाप्ति गता राजकीयकमंचारिषु जनताया आस्था 1 
कन्दपंकेतो ! अक्षम्यस्ते एष अपराधः। दद्‌ गच्छ, दैनिक प्रियावियोग- 
magma: सम्प्रति एकवषंपर्यन्तं वियोगदुःखम्‌ अनुभव । एष एव ते अनुरूपो 
दण्डः । 





विश्वावसो ! अपसारय एनं मत्सकाशात्‌ । | 


स्त्रीमुखालोकनतया व्यग्राणामल्पचेतसाम्‌ । 
ईहितानीह गच्छन्ति यौवनेव सह क्षयम्‌ ॥ 


(२७) 
द्वितीयं दृश्यम्‌ 


( रामगिरेः आसन्नवतिनि प्रदेशे विचरन्‌ 
वियोगविधुरो यक्षः विरहगीतं 
गायन्‌ प्रविशति ) 
यक्ष।-- 
विरहापगा तटमुत्तरं पुनरागमिष्यति वा न वा। 


अपि मानसी मम वेदनाविषमा गमिष्यति वा न वा ।। 
विरहापगा तटमुत्तरम्‌ । 77” 


नवपल्लवा विकसन्ति संविकसन्ति ते कूसुमोत्कराः | 


मम भागधेयतरुः परं सरसं फलिष्यति वा न वा ॥ 
विरहापगा तटमुत्तरम्‌ ७००००००० ee~. 

agg ! कि करोमि, वव गच्छामि, कस्मै निवेदयामि, कमाश्रयामि, कुत्रे 
मनो विनोदयामि, कथं वा जीवनं धारयामि । 

न च मे तथा आत्मनो दुखं यथा प्रियतमायाः । क्व सा स्वप्तेऽपि अननुभूतः 
वियोगवेदना किशलयकोमलाङ्गी बाला ! क्व चायं द्वादशमासाचां हृदयदाही 
सुदीर्घो विकराल: प्रियवियोगकालः । 

तन्न जाने, कथमिदानीं सा जीवति, कथं शेते, कथं जागति, कम्‌ आलपति, 
कं वा अवलम्बते ? न चास्मिन्‌ fasia विपिने कमपि सहायमवलोक्यामि यो मे 
सन्देशलेशमपि तत्समीपे प्रापयेत्‌ हा । अप्रतीकारा एषा विपद्‌ उपनता ! 

परन्तु आलमिदानीं विलापेन । ममैव प्रमादस्य अथं दारुणः परिणामः qq 
सहनीयमेव इदं स्वयं समुपा जितं दुःखम्‌ । 

तत्‌ कुत्र इमानि वियोगदीर्घाणि दिनानि अतिवाहयामि । आं स्मृतम्‌, इतः 
एव नातिदूरे रामगिरिः पर्वत: । तस्यैव तावत्‌ सुशीतलः च्छायोदकेषु आश्रमेषुः 
स्थित्वा कालयापनं कतंव्यम्‌ । 

( इतस्ततः फरिभ्रम्य एकस्मिन्‌ शिलातले 
चिन्तानिमग्नः तिष्ठति ) 








( २८) 
तृतीय दृश्यम्‌ 
( स्थानम्‌--अलक्रापुरोस्थितं यक्षमन्दिरम्‌ । एकस्मिन्‌ कक्षे l 
कुलिता म्लानव दना मलिनवसना एकवेणो एकाकिनी यक्षिणी भू मिशयने निषष्णा 
यक्षस्य चित्र लिखति । लिखित्वा तत्‌ त्रिपादिकायां निधाय देव-चित्राणामुपरि 
विविधपुष्पाणि समपंयति । पुनः शयनीयतले उपविश्य चित्रं च पावे निघाय 
चीणां वादयन्ती विरह॒गीतं गायति अन्ते च मूर्छां नाटयति । ) 
यक्षिणी ( विरहगीतं गायति ) 
सुभग मयि कृपा विधेया हे 
सदेयं मनसि निधेया हे। 
हेमन्तः कथमपि अतिनीतः शिशिर सोढवती । 
विरहिदुरन्ते निशा वसन्ते कथमिव नेया šI 
सुभग मयि कृपा विधेया हे | 
सहकाराङ्कर-दशन-प्रमुदित-कोकिल-कूजित-रम्ये । 
| कोकिल-कूजित-रम्ये" 1110071 
( इति मूछिता भवति ) 
( सख्यौ ससम्भ्रमं प्रविशतः ) 
एका --( वीणां धारयन्ती ) प्रियसखि ! मा तावदेवं चिन्तया नळिनीदळ- 
कोमलानि अङ्गानि दिनानुदिनं शोषयितुमहंसि । शरीरमपि तावत्‌ संधारय । 
द्वितीया - ( शरीरं घृत्वा ) सखि ! धीरा भव । तव ईदृशैः व्यापारैर्ननं 
सुदूरदेशस्थितोऽपि भर्ता त्वदुकण्ठाकलितो वेदनातिशयेन अतितरां परिभूयेत । 
तृतीया—( पञ्जरे शारिकामादाय प्रविष्य च ) सखि ! quq इमामभिनवां 
शारिकाम्‌ । न ईदृशी परिहासकुशला काचिद्‌ शारिका कदाचित्‌ ते दृष्टिपथं 
गता । तत्‌ क्षणं तावद्‌ एनया मनो विनोदय । 
यक्षिणी ( सारिका निभालयति ) । 








( २९ ) 


चतुर्थी--( ससभ्भ्रमं प्रविश्य ) सख्यः | अलमधुना अत्र चिरमवस्थानेन | 
सायन्तनी वेला संवृत्ता । अस्तंगतो भगवान्‌ अंशुमाली । तदिदानीं गिरिजा- 
. मन्दिरे चलित्वा भगवतीं गौरीं समाराधयाम! । 
( यक्षिणीं शनैरुत्थाप्य दत्ताहस्तावलम्बाः सख्यः निगच्छन्ति ) 
चतुर्थं दृश्यम्‌ 
( र मगिरेः शिलातले उपविष्टो यक्षः आषाढस्य 
प्रथमदिवसे गगनमण्डले मेघं दृष्ट्वा 
तदभिमुखं सतृष्णः पश्यन्‌ 
शनै! शनेः उत्तिष्ठति ) 
यक्षः--( मेघाभिमखं निविष्टदष्टिः अश्रणि aiaa ) अहा ! चिरादद्य 
लब्धं मे अवलम्बनम्‌ । अधिगता आधारभूमिः प्राणानाम्‌ । नीलनभोमण्डल 
उदीयमानमिदं इयामळ-मेघमण्डलं दुष्ट्वा उज्जीवितमिव मे पुनहूंदथम्‌ । तन्मन्य 
एनमेंब कुटुजकुसुमेः समच्य॑ प्रेयसीसविधे सन्देशवहनाय सानुनयं निवेदयामि i 
( कुट॒जकुसुमानि आनीय अञ्जलिना समप्य च ) स्वागतं, स्वागत ते भुवनेक- 
जीबनाय कामरूपाय अभिनवनीरदाय । स्तनयित्तो ! यथा त्व सवषां संतापोप 
शमनेन प्रियं सम्पादयसि ada ममापि प्रियवियोगविधुरस्य एक {प्रियं सम्पादयेः | 
न चेदं निवेदनं त्वयि निरर्थकमिति ag सम्भावयामि । यतः -- 
जातं वंशे भुवनविदिते पुष्करावर्तकानां 
जानामि त्वां प्रकृतिपुरुष॑ कामरूपं मघोनः | 
तेनाथित्वं त्वयि विधिवशाहृरबन्धूर्गतोऽहं 
याञ्चा मोघा वरमधिगुणे नाधमे लब्धकामा || 





DE आह...» आहो... ह. ह हरण QO ° 
NR 


संतप्तानां त्वमसि शरणं तत्पयोद ! प्रियायाः 
सन्देशं मे हर धनपतिक्रोध-विइलेषितस्य । 
गन्तब्या ते वसतिरलका नाम यक्षेशवराणां 
वाह्योद्यान-स्थितहरशि रश्चन्द्रिका-घौत हर्म्या t 





(७३७) 


qama दिवस-गणना तत्परामेकपल्नीम्‌ 
अव्यापन्नामविहतगतिद्रक्ष्यास भ्रातृजायाम्‌ । 
आशाबन्धः कुसुमसदूश प्रायशो ह्यद्गनानां 
सद्यःपाति प्रणयि हृदयं विध्रयोगे रुणद्धि ॥ 
मन्दं-मन्दं नुदति पवनङ्चानुकूलो यथा त्वां 
वामझ्चारं नदति मधुरं चातकस्ते सगन्धः | 
गर्भाधान - क्षण - परिचयाच्ननमाबद्धमालाः 
सेविष्यन्ते नयनसुभगं खे भवन्तं बलाकाः l| 
तन्वी श्यामा शिर्खारदशना पक्वविम्बाधरोष्ठी 
मध्ये क्षामा चकितहरिणी-प्रेक्षणा निम्ननाभि । 
श्रोणीभारादळसगमना स्तोकनम्रा स्तनाभ्यां 
या तत्र स्याद्युवतिविषये सृष्टिराद्येव धातु: ॥ 
तां जानीथा: परिमितकथां जीवितं मे द्वितीयं 
द्रीभृते मयि सहचरे चक्रवाकोमिवेकाम्‌ । 
गाढोत्कण्ठां गुरुषु दिवसेष्वेषु गच्छत्सु बालां 
जातां मन्ये शिशिरमथितां पद्मिनीं वान्यरूपाम्‌ ॥ 
"स्निग्धा: सख्यः कथमपि दिवा तां न मोक्ष्यन्ति तन्वीस्‌ 
'एकपख्या भवति हि जगत्यङ्गनानां प्रवृत्तिः । 
स त्वं रात्रो जल्द शयनासन्न- वातायनस्थः 
कान्तां सुप्ते सति परिजने वीतनिद्रामपेयाः ॥ 
तस्मिन्‌ काले जलद ! यदि सा वीतनिद्रासुखा स्यातु 
अन्वास्यैनां स्तनितविमुखो याममात्र सहस्व ॥ 
मा भूदस्या: प्रणयिनि मथि स्वप्नलब्धे कथञ्चित्‌ 
सद्यः कण्ठच्युत-भुजलता - ग्रन्थि गाढोपगूढम्‌ ॥ 
तामत्त्थाप्यं स्वजल - कणिका-शीतलेनानिलेन 
` _ प्रत्याइवस्तां सममभिनवेर्जालकर्मालतीनास्‌ । 
'विद्युदुगर्भः स्तिमितमयनां त्वत्सकादो गवाक्षे 
बक्तुं धीरः स्तनितवचनेर्मानिनीं प्रक्रमेथाः ॥ 





( २१ ) 


नन्वात्माने बहु विगणयन्नात्मनेवावलम्बे 

तत्कल्याणि त्वमपि नितरां मा गमः कातरत्वम्‌ । 
कस्यात्यन्तं सुखमुपगतं दुःखमेकान्ततो वा 

नोचेरगंच्छत्युपरि च दशा चक्रनेमिक्रमेण ll 
शापान्तो मे भुजगशयनादुक्त्थते शाङ्ग पाणौ 

शेषान्‌ मासान्‌ गमय चतुरो लोचने मीलयित्वा । 
पश्चादावां विरहगुणितं त तमात्माभिलाषं 

निर्वक्ष्याव: परिणत-शरच्चन्तद्रिकासु क्षपासु ॥ 
एतत्‌ कृत्वा प्रियमनुचितप्रार्थनावतिनो मे 

सौहार्दाद्वा विधुर इति वा मथ्यनुक्रोशबुद्धया | 
इष्टानु देशानु जलद ! विचर प्रावूषा संभृतश्रीः 

मा भूदेवं क्षणमपि च ते विद्युता विप्रयोगः ।। 


( इति सन्देशमादाय मेघो निगच्छति ) 





यक्ष:--( भाइवसन्‌ ) चिरकालानन्तरमिदानों किञ्चिद्‌ आश्वासनं लब्घन 
चानस्मि । सम्प्रति प्रियतमा मे कथञ्चित्‌ जीवितं घारयिष्यतीति सम्भावयामि ॥ 
सन्देशवचनं हि रसायनविन्दुरिव वियोगिनीनां गतानपि प्राणान्‌ पुनः परावतः 
यति । मया पुनरिदानों अस्मिन्ेवाश्रमे कथश्चित्‌ कालयापनं RÅA । 
{ भाश्रमाभिघुखं गच्छति ) 
पटाक्षेप। 





९--राजपुत्राणां शिक्षा 
स्थानम्‌-राजभवनम्‌ 


( स्वपुत्राणां विद्याहीनतया खिन्नमना नपतिः मन्त्रिभिः 
सह परामशं करोति ) । 
नपतिः--( क्षणं चिन्तां नाटयन्‌ ) द्वारपाल ! 
द्वारपालः--( उपसृत्य आज्ञां प्रतीक्षते ) 
agfa: सचिवान्‌ द्रष्ट्मिच्छामि । तद्‌ यथाशीघ्र गत्वा सूचनोयास्तेऽ 
( स्वगतम्‌ ) 
वर गर्भ्रावो वरमृतुषु नेवाभिगमनं, 
वरं जातः प्रेतो वरमपि च कन्येव जनिता 1 
वरं वन्ध्या आर्या वरमपि च गर्भेषु वसतिः 
न चाविद्वान्‌ रूप-द्रविण-गुण-य॒क्तोऽपि तनयः ॥ 
( त्रयः सचिवाः आगच्छन्ति ) 
नुपत्रि:-- आगम्यताम्‌, अलङ्‌क्रियन्तामासनानि । 
प्रथघ:--( नृपतेः मुखं निवंण्यं ) कथमद्य महाराजाः चिन्ताकुळा इक 
प्रतीयन्ते ? 
नपलिः-भाम्‌, अद्य न केवलं साधारणचिन्तया प्रत्युत महत्या चिन्तयाः 
अहमाकुलीभूतोऽस्मि । दिने रात्री वा कदाचिदपि शाम्ति न लभे । 
द्वितीयः--यद्येवम्‌, तहि वयं यथाशीश्रं चिन्तायाः कारण ज्ञातुमिच्छामः । 
नपतिः--ज्ञापनायैव अहं मवतः आहृतवानस्मि। महामात्याः |! acta- 
चिन्तायाः एकमात्र कारणं मम पुत्राणां विद्याहीनता अस्ति । भवन्तो 
नानन्त्बेव यत्‌ मम त्रयोऽपि पुत्राः शास्त्रविमुखा विवेकरहिताः 
maggaa सन्तीति । तदेतान्‌ अतिशयसौन्दर्ययुक्तान्‌ अपि faat- 
विहीनान्‌ दृष्ट्या दिवानिशं परितप्यते मे हृदयम्‌ । राजकुमाराणां 
qaaa इदं विशालमपि राज्यं न मे सौख्यमावहति । अथवा aM- 
मेबोक्तं नीतिशास्त्रकारेः 





( ३३ ) 
अजात मृत-मू्खेभ्यो मृताजातौ सुतौ वरम्‌ । 
यतस्तौ स्वल्पदुःखाय यावज्जीवं जडो दहेत्‌ ॥ 
अथ च— 
कोऽर्थः पुत्रेण जातेन यो न विद्वान्‌ न धामिकः । 
कि तया क्रियते धेन्वा या न सूते न दुरधदा ॥ 
तदेतेषां यथा विद्यागमो बुड्िप्रकाशशच भवति तथा कोऽपि उपायः 
अनुचिन्त्यताम्‌ । एवं कृते एव मदोया चिन्ता दुरीभवितुमहंति । 
तृतीयः महाराज ! भवतां पुत्रा युवानः संजाताः । शास्त्राणाम्‌ अध्ययने 
महान्‌ कालः संलगति ॥ एकं व्याकरणमेव तावद्‌ द्वादशभिः वर्षे: समाप्यते । 
ततरच अनेकवर्षेः मन्वादीनि धमंशास्त्राण चाणक्ष्यादीनि अथंशास्त्राण 
तथा वात्स्यायनादीनि कामशास्त्राण पठ्यन्ते । एवं व्याकरणज्ञानपुरस्सरं 
धर्माथंकामशास्त्र,णां ज्ञाने महान्‌ समयः व्यतीतो भवति। 
प्रथमः सत्यमिदम्‌ । परन्तु अनिश्‍्चितोऽयं जीवनकाल: । शब्दशास्त्राणि च 
बहुवषंसाध्यानि सन्ति। अतः यावता त्र्याकरणेन धुद्धाशुद्ध परिज्ञानं सम्यक्‌ 
प्रकारेण भवति तावदेव व्याकरणं पठनीयं, तत्र अधिककालयापनस्य आवश्यकता 


नास्ति । उक्तं च-- 
अनन्तपारं किल शब्दशास्त्रं 


स्वल्पं तथायुर्बहवश्च विघ्नाः | 
सार ततो ग्राह्यमपास्य फल्गु, 
हंसेर्यथा क्षीरमिवाम्बु मध्यात्‌ ॥ 
qgq:— साधु उक्त अवता । वयमपि इदमेव रोचयामः। केवलं व्याकरण- 
शास्त्रे एव जीवनदानस्य काचिद्‌ आवश्यकता नास्ति । 
प्रथमः तन्महाराज ! मह्यमेव रोचते। अत्र एकः विष्णुशर्मा नाम 
ब्राह्मणः सकलशास्त्रपारङ्गतो निवसति तस्य अध्यापनकुशलतायाः छात्र समाजे 
महतीं प्रशंसां शुणुम्‌ः। तत्‌ महाराजाः राजकुमारान्‌ एतान्‌ तस्यैव हस्ते 
समषंयन्तु 
नुपतिः--यद्येवं स अध्यापनकुशळः पण्डित; तहि अवश्यमेव भमापि मनोरथस्य 


सिद्धिः संपद्यत । तत्‌ यथाशीघ्रमाहुयतां स पष्डितराजः । 








( ३४) 
प्रथमः--द्वारपाल | अपि जानासि विष्णुशर्माणं पण्डितम्‌ ? 
द्वारपालः - देव ! तं को नाम नागरिको न जानाति ? 
प्रथम1-- तहि त्वरितं गत्वा निवेद्य॒तामसौ महाराजस्यान्तिके आगन्तुम्‌ । 
दारपाल:--यथा आदेशो महामात्यानाम्‌ । ( निगच्छन्ति ) 
नुपतिः--अमात्यवर्योः ! न तावत्‌ सवें पण्डिता अध्यापनकलायां कुशला 
भवन्ति । तत्रापि विशेषतः सुकुमारमतीनां बालानाम्‌ । 
द्वितोयः—कथं न ? 
विरलास्तरलाक्षाणां बालानां शिक्षण क्षमाः | 
तृतीय!--( हसित्वा ) महाराज ! एवं हि श्रृयते। पुरा कड्चित्‌ पण्डितः 
ब।लशिक्ष णभयात्‌ नयाः प्रत्राहे बतित्वा प्रोवाच-काममहं प्रवाहे मरिष्यामि परं 
बालकान्‌ न अध्यापयिष्यामि । 


पुरा हि पतितः प्राह प्रवाहे निष्प्रतिक्रियः | 
बालाच्नाध्यापयिष्यामो विपत्स्यामो वयं वरम्‌ ॥ 
( सवें हसन्ति ) 
ठारपाल!- महाराज ! क्षमानीतो मया पण्डितवय्यं: । 
महाराजः!--र्ताह इहानीयतां महाभागः । 
( विष्णुशर्मा प्रविशति, सर्वे च उत्याय तस्य अभिबादनं कृत्वा 
आसने उपवेशयन्ति ) 
विष्णुशर्मा--अपि कुशलं महाराजानाम्‌ अम्मात्यवर्याणां च ? 
सहाराजः--भगवन्‌ ! श्रीमतां कृपया सवथा कुशलमेव नः सर्वेषाम्‌ । परन्तु 
एक मे सुमहत्‌ दुःखकारणं यन्निवारणाय भवन्तः समाहुता 
अस्माभिः । 
विष्णशर्मा--महाराज ! यदि मया निवारणोयं स्यात्‌ afg अळं विलम्बतेत 
शीघ्रं तावत्‌ निरूपणीयम्‌ स्वदुःखकारणम्‌ । x 
नुपतिः-- मनीविवर्य्याः | श्रूयताम्‌ । मम त्रयः पुत्राः सन्ति परं ते त्रथोऽपि 





नितान्तं विद्याविमृखा विवेकरहिता अपन्मागंगामिनश्च वतंन्ते । तद्‌ 
भवता तथा ahaa उपायः करणीयः येन मे त्रयोऽपि पुत्राः सुशिक्षिताः 








(२९७) 
garar: सदाचारिणश्च जायन्ते इति । यदि भवान्‌ एवं करोति 
तहि अहं भवते प्रभूतं धनराशि समपंपिष्यामि । 
विष्ण शर्मा--महाराज ! श्रूयतां मे वचनम्‌ । इह खलु द्विविधा अध्यापका 
भवन्ति । एक  ज्ञानदातारः अन्ये च ज्ञानविक्रेततार: । तश्र नाहं 
ज्ञानविक्रेता येन भवतः द्रव्यराशि गहीत्वा भवत्पुत्रान्‌ अध्यापः 
यिष्यामि । अध्यापनं तथा अध्ययनं तु अस्माक ब्राह्मणानां कुल” 
क्रमागतं धार्मिक कतंव्यं वतंते । 
महाराजः-=विद्वद्वरः ! यद्येवं तेहि adar अभिवन्दनोया भवन्तः । saja 
आशास्यते भावादुर्शः विद्याघनेः ब्राह्मणैः । 
विष्ण॒शर्मा--तदहं भवतो मनोरथपूतंये प्रतिज्ञां करोमि यत्‌ षण्मासाभ्यन्तरे एव 
अहं भवतः पुत्रान्‌ आवश्यकं व्याकरणं, सर्वाणि नीतिशास्त्राणि, 
सदाचार च शिक्षयित्वा सुयोग्यान्‌ करिष्यामि 1 
प्रथसः सन्त्री:--यद्येवं तहि महान्‌ आनन्दविषयः । 
विष्णशर्मा--भद्यतनं दिनं लिख्यताम्‌। यदि अद्य आरभ्य षण्मासाभ्यन्तरे 
भवतः पृत्रान्‌ सुशिक्षितान्‌ न करोमि तहि अहं स्वनामःपरिवतंनं 
करिष्यामि । 
( सवें विस्मयं gafa ) 
नपति:--विद्वद्वराः | अलं प्रतिज्ञाबचनैः। यद्येवं भवतामनुग्रहस्तहि सिद्ध एवा- 
स्माकं मनोरथः। तदिदानीमेव भवते निजपुत्रान्‌ समर्पयामि । द्वारपाल ! 
ननु परिचारक सूचय यत्‌ स त्रिभिः राजकुमार: सह इह यथा शीघ्रं 
समपस्थितो भवत्विति । 
ढारपालः=-यथा आदेशो महाराजानाम । 
विष्णशर्मा--महाराज ! अध्यापनं नाम एका महती कला अस्ति। तत्रापि 
बालानां विशेषतः । यदि बालकानां अवस्थां प्रवृत्ति रुचि क्षमतां 
च निरीक्ष्य समुचितेन रूपेण मनोरंजनपूवंक सरल्या पद्धत्या 
शिक्षा दीयेत तहि कथं न बालकाः योग्या भविष्यन्ति? अयं तु 
केवलं शिक्षणपद्धतेर्दोषः यद्‌ बालका न पठन्ति, योग्या वा न 
भवन्तीति । उक्तं च-- 








(RS) 
अयोग्य: पुरुषो नास्ति योजकस्तत्र दुर्लभ: । 
( परिचारकः राजकुमारेः सह प्रविशति ) 


नपति!--( बालकान्‌ आदाय उत्त्याय च ) महामते इमे मदीयाः पुत्राः ? 
तदेते भवतां हस्तेषु समप्यंन्ते । अतः परं भवन्तो यथारुचि इमान्‌अघ्याप्य 
सुशिक्षितान्‌ gag इति भूयो भूयो निवेदनं add । 
विष्णृशर्मा--महाराज | अलमिदानीं विशेषकथनेन । 

पञ्जमासान्ते भवता स्वपुत्राणां योग्यता अवलोकनीयाः। 

( पुत्रान्‌ प्रति ) चलत राजकुमाराः आगच्छत मया साद्धंम्‌ । 

( राजकुमार: परिचारकेण च सह विषणृशर्मा निष्क्रान्तः ) 
नृपषतिः--अमात्यवर्याः । इदानीं कथञ्चिद्‌ आश्वासनं लब्धवानस्मि । 
प्रयम:--महाराज | वयमपि इदानीं निद्चिन्ता जाताः । तदेर्ताह महाराजेरन्पर्‌ 

आवश्यक समनुष्ठेयम्‌ । 
नपतिः--एवमेतत्‌ । 
सर्वे गच्छन्ति । 
पटाक्षेपः 








शंकराचायंस्य विजययात्रा 
स्थानम्‌-प्रयागनगरम्‌ 


दण्डक मण्डलुधारिणः स्वामिशङ्कुराचायंपादा मण्डनमिश्रस्य 
विजयाय aani माहिष्मतीं प्रति प्रस्थातुकामाः 
तदीयसिद्धान्तविषये स्वगतं चिन्तयन्ति । 
शङ्राचायंः- 
वदन्तु शास्त्राणि भजन्तु देवान्‌ 
कुर्वन्तु कर्माणि भजन्तु देवताः । 
आत्मेंक्यबोधेन विना विमुक्तिर्‌ 
न सिध्यति ब्रह्मशतान्तरेऽपि ॥ 
इह जगतीतले बहवो विद्वज्जना यज्ञयागादिक्रमंभिः तथा भजनपूजनैश्च 
भुक्तिभंवति इति सिद्धान्तं मन्यन्ते । परन्तु अवदिकः खलु एष सिद्धान्तः । aeg- 
तस्तु यदा जीवात्माःपरमात्मनोः एकात्मता-अभेदज्ञानं भवति aga मनुष्यस्य 
मुक्तिभंवति । ऋते ज्ञानान्न मृक्तिः, ज्ञानेनैकेनाऽत्मतत्वमानशुः, विद्ययाऽमृतमङ्नु ते 
इत्यादिवेदवचनेः अस्येव सिद्धान्तस्य पुष्टिमंधति । 
कमंकाण्डस्याप उपयोगिता aià पर केवलं चित्तद्युठथथंमेव । एवमेव 
उपासनाया अपि उपयोगिता वतंते परं केवलं चञ्चलस्य चेतसः एकाग्रता 
सम्पादनमेव तस्या मुख्यमुद्देश्यम्‌ । न तु sips: उपासनाभिशच मुक्ति- 
प्राप्तिभंवति । मुक्तिस्तु एकमात्र ज्ञानेनैव soi शक्यते । एष एव वेदवेदान्ता- 
दिनामग्तिमः सिद्धान्तः अस्ति । 
कर्माणि चित्तशुद्धयर्थम्‌ ऐकाग्रयार्थमुपासना | 
मोक्षार्थं ब्रह्मविज्ञानमु इति वेदान्तनिङचयः ॥ 
तथापि मोहवशात्‌ केचन पण्डिता अपि कमंकाण्डमेव मुक्तिसाधनं मन्यन्ते 
इति कियदाइचय add । श्रूयते कइचन मण्डनमिश्रनामा महामतिः पण्डितो महता 








( ३८ ) 


ऽभिमानेन ad सिद्धान्तं समर्थयते अखडितं च नानाविधं कमंकाण्डोचित- 
क्रियासम्पादनपरायणस्तिष्ठति । तदेतस्य अज्ञानं दम्भं च दूरीकतुं तथा अद्वेत- 
वेदान्दस्य विजयवेजयन्तीं समन्तात्‌ प्रतिष्ठापयितुं शास्त्रार्थकरणाय शीश्रमेव मयाः 
तस्य गृहे गन्तव्यम्‌ । 

तावद्‌ गर्जन्ति शास्त्राणि जम्बुका विपिने यथा । 

न गर्जति महाशक्तिर्यावद्‌ वेदान्तकेशरी ॥ 


इति निष्क्रान्तः । 

( पुनः प्रविश्य परितो विलोकयन्‌ ) सम्प्रति समागता वयं मण्डनमिश्रनगरे 
माहिष्मतीनाम्नि । तत्‌ केन मार्गेण तस्य गृहे गन्तव्यम्‌ ? न चात्र कश्चित्‌ मागं- 
निर्देशकः प्रतिभाति । ( दुरं विलोक्य ) आः काइचन दास्यो% जलानयनाथ इत 
एव समायान्ति । तदेता एव मण्डनमिश्रस्य निवासपन्थानं पूर्च्छाम । ( दासीः 
प्रति) अयि मोः अस्मिन्‌ नगरे कश्चन मण्डनमिश्रनामा पण्डितो वतंते । तं 
जानीथ युयम्‌ ? 

दास्थः-स्वामिनः ! तं महापण्डितं को नाम न जानाति ? वयं तु तस्यै 
महानुभावस्य दास्यः स्मः । 

शङ्कराचार्यः ( साइचयंम्‌ ) यद्येवं तहि महत्‌ सौभाग्यं युष्माकम्‌ ॥ 
ममापि च महत्‌ सौविध्यं जातम्‌ sq कथयत कुत्र तस्य महानुभावस्य गृहम्‌ ? 
केन मागेण q तत्र गम्यते ? 

एका दासी-स्वामिपादाः ! अनेनेव मागेंण गम्थतां तावत्‌ । इतो 
नातिदूरे तेषां महाभागानां भवनं विराजते । तस्य परिचयं तु तत्र स्थिताः 
कीराङ्गना एव दास्यन्ति । 

एक दासी-स्वतः प्रमाणं परतः प्रमाणं 
कीराङ्गना यत्र गिरो गिरन्ति । 
द्वारस्थ-नीडान्तर-सन्निरुद्धा 
अवेही तन्मण्डनमिश्च - धाम ॥ 


+ दासीनामभावे दासा अपि स्थापयितुं शक्यन्ते । 

बालकानां खपरिचयः 


( अष्टौ बाळका अनुरूपेण वेषण अनुरूपचेष्टाभिश्य 
स्व-स्व-परिचयं ददते ) 


१-अहं विश्व-जन सेवा-कर्ता । 
दत्य-दुःख - भय - संकट - हर्ता ॥ 
२--अहं कवित्व-कला - निष्णात: । 
गद्य - पद्य - लेखे विख्यातः ॥ 
३-_अहं शात्र॒सेनायाः कालः। 
दुष्ट - जनानां कृते करालः ॥ 
४--अहूं ब्रह्मचर्य - व्रत - धारी । x 
निगमाञ्गम - वेदान्त - विचारी ॥ 
५--अहं॑ पूर्ण - पशुपालन - दक्ष: । 
सदा दुग्ध - दधि घृतमय-भक्षः ॥ 
६--अहं कठिन - कृषि कर्म-प्रवोण: | 
अन्तोत्पादन - कला - धुरीण:॥ 
७--अहं सर्वदा विपणि - विहारी i 
देश-विदेश - विदित व्यापारी ॥ 
८--सदा निष्क्रियः सततं धीर: । 
अहं केवलं भोननवीर: ॥ 














संस्कृत प्रेमियों को शुभ सन्देह 
az आप 


१-हेँसते-खेलते हुए घर बेठे दो महीने के भीतर संस्कृत सीखना 
चाहते हैं, 

२--संस्कृत के छोटे-छोटे मनोहर एकाङ्की नाटक खेलना चाहते है, 

३-हर तर्ज के नये-तये संस्कृत के गीत गाना चाहते हैं, 

४--संस्कृत में सन्ध्या-विनोद ( केम्प फायर ) का आनन्द लेना 
चाहते हे, 

५--विवाहादि में भोजन के अवसर पर सम्बन्धियों को संस्कृत के 
गाली गीत सुनाना चाहते हैं, 

६--संस्कृत के कवियों तथा कवित्रियों के अवतरण ( कवि-दरबार ) 
का दृश्य देखना चाहते हैं, 

७--इलोकों द्वारा बच्चों का मनोविनोद करना चाहते हैं, तथा 

८ धर्म, नीति, सूक्ति, सुभाषित, स्तुति प्रार्थना एवं पूजा-पाठ सम्बन्धो 
साहित्य से अपने भवन को सुशोभित करना चाहत हैं, 


तो 


सार्वभौम संस्कृत प्रचार संस्थानम्‌ 
डी. ३८/११०, हौज कटोरा, वाराणसी द्वारा 


प्रकाशित साहित्य मँगाकर अपनो अभिलाषा पुणं करें तथा सुची-पत्र 
के लिए आज हो आदेश देकर संस्थान को अनुगुहीत करे À 

